

एक नजर में



**नशा मुक्ति अभियान में छात्र-छात्राओं को दिलाई शपथ नवभारत आधा.** पार्वती पुलिस द्वारा नशा से दूरी है जरूरी अभियान के तहत जनजागरूकता कार्यक्रम आयोजित किया गया. कार्यक्रम में स्कूल के सभी छात्र-छात्राओं, शिक्षकों व स्टाफ की उपस्थिति रही. पुलिस कर्मियों ने बालक-बालिकाओं एवं अध्यापकों को नशा से होने वाले शारीरिक, मानसिक व सामाजिक दुष्परिणामों की विस्तृत जानकारी दी. साथ ही बताया कि नशा केवल व्यक्ति को ही नहीं, बल्कि पूरे परिवार व समाज को प्रभावित करता है. इस अवसर पर उपस्थित जनसमूह को यह भी प्रेरित किया गया कि वे अपने परिवार, मोहल्ले और समाज में रहने वाले नशा पीड़ित व्यक्तियों को नशामुक्त करने में मदद करें. बच्चों से अपील की गई कि वे स्वयं को नशा से दूर रखें और दूसरों को भी इस ओर जागरूक करें. अंत में सभी छात्र-छात्राओं एवं अध्यापकों को देश को नशामुक्त बनाने में सहयोग देने की शपथ दिलाई गई.



**नशा मुक्ति अभियान अंतर्गत निकाली जागरूकता रैली नवभारत शाहगंज.** एसडीओपी के मार्गदर्शन में थाना क्षेत्रांतर्गत शाहगंज में वाई नंबर 4 नई बस्ती एवं ग्राम हिरानी में झुग्गी झोपड़ी एवं हॉटस्पॉट स्थान में जागरूकता कार्यक्रम का आयोजन किया गया. नशा के आदी व्यक्तियों एवं परिवार वालों को नशा मुक्ति पुनर्वास केंद्रों की जानकारी व सुझाव देने के साथ-साथ शपथ दिलाई गई. कार्यक्रम में थाना प्रभारी दिनेश सिंह चौहान एवं स्टाफ द्वारा नशा मुक्ति जागरूकता अभियान का आयोजन किया गया एवं परिसर में फ्लेक्स लगाए गए एवं पोस्टर बांटे गए एवं नशा मुक्ति के लिए कार्य करने के लिए शपथ दिलाई गई.



**युवाओं को दिलाई नशा मुक्ति की शपथ नवभारत रंढही.** शुक्रवार को थाना क्षेत्रांतर्गत सलकनपुर के आसपास की झुग्गी बस्तियों में थाना प्रभारी एवं पुलिस स्टाफ द्वारा नशा मुक्ति जागरूकता अभियान का आयोजन किया गया. इस दौरान युवाओं को नशा मुक्ति अभियान के प्रति जागरूक किया व वाई में फ्लेक्स लगाए गए एवं पोस्टर बांटे गए एवं नशा मुक्ति हेतु कार्य करने के लिए शपथ दिलाई गई.



**नशा मुक्ति अभियान के तहत हुई निबंध प्रतियोगिता नवभारत सीहोर.** कोतवाली पुलिस द्वारा नशा मुक्ति जनजागरूकता अभियान के अंतर्गत स्कूलों बच्चों में निबंध प्रतियोगिता का आयोजन किया गया. साथ विद्यार्थियों को नशा के दुष्परिणामों से अवगत कराया. सीएसपी डॉ. अभिनंदन शर्मा के मार्गदर्शन में कोतवाली थाना स्टाफ द्वारा आवासीय खेल कूद परिसर में नशा मुक्ति अभियान नशा से दूरी है जरूरी कार्यक्रम के दौरान सभी छात्रों को नशा से होने वाले दुष्परिणाम, नशा एक सामाजिक बुराई के संबंध में जानकारी व जन संवाद किया गया एवं नशा मुक्ति हेल्पलाइन नंबर 14446 का प्रचार प्रसार किया गया. सभी बच्चों, शिक्षकगणों, को पमप्लेट व पोस्टर का वितरण किया गया. एवं निबंध लेखन प्रतियोगिता का आयोजन किया गया. कार्यक्रम में थाना प्रभारी कोतवाली रवीन्द्र यादव, सुबेदार प्राची राजपूत, प्रधान आरक्षक पंकज यादव, आरक्षक अंकुर सहित आवासीय खेल कूद परिसर के प्रचार आलोक शर्मा, अभिषेक भार्गव, राष्ट्रीय मानसिक स्वास्थ्य एवं पुनर्वास केंद्र, से साधना वाजपेई, मंशी शर्मा, प्रतीक्षा समाधिया, सुनेना वर्मा, सदीप जंगले छात्र उपस्थित थे.



**प्राचार्य बने टीवी उन्मूलन के निक्षय मित्र नवभारत सीहोर.** प्रधानमंत्री कौलेज ऑफ एक्सिलेंस, चंद्रशेखर आजाद शासकीय अग्रणी महाविद्यालय प्राचार्य डॉ. रोहिताश कुमार शर्मा ने समाज में स्वास्थ्य के प्रति जागरूकता और सहयोग को मिसाल पेश की है. उन्होंने टीवी उन्मूलन के लिए चलाए जा रहे जनभागीदारी अभियान के तहत निक्षय मित्र के रूप में तीन टीवी मरीजों को गोद लिया है और उनकी पोषण आहार सहायता की जिम्मेदारी अपने ऊपर ली है. कलेक्टर बालागुरु के के निर्देशानुसार गोद लिए गए मरीजों को घर जाकर फूड बास्केट उपलब्ध कराए गए. इन गोद लिए गए मरीजों को उपचार की अवधि के दौरान लगातार तीन माह तक हर माह फूड बास्केट उपलब्ध कराया जाएगा.

## आदेश को परे रख समूह को पहुंचाया लाभ

गुणवत्तापूर्ण भोजन नहीं बनाने पर जनपद पंचायत ने समूह से भोजन बनवाना बंद करने के लिए थे आदेश

- संस्था प्रभारी ने अधिकारियों को भी दी गलत जानकारी
- समूह को लाभ पहुंचाने वाले संस्था प्रभारी से होगी रिकवरी

नवभारत न्यूज सीहोर. शिक्षकों के समय पर स्कूल पहुंचने के किस्से तो आए दिन सामने आते रहते हैं, लेकिन सीहोर जिले के एक शिक्षक ने हैरत अंगेज कारनामा कर दिखाया है. जनपद पंचायत का आदेश न मानते हुए शिक्षक ने झूठी जानकारी और रिपोर्ट बनाकर भ्रष्टाचार भोजन बनाने वाले समूह का लाभ पहुंचाया है. जबकि गुणवत्तापूर्ण खाना न देने पर जनपद पंचायत द्वारा उक्त समूह को प्राथमिक शाला और आंगनवाड़ी से पृथक कर दिया था.

यह मामला जिले के बरखेड़ा हसन संकुल केंद्र की प्राथमिक शाला हीरापुर का है. यहां स्कूल और आंगनवाड़ी में किरण स्व सहायता समूह को मध्याह्न भोजन



सीहोर. जिले के अधिकांश शासकीय स्कूलों में बच्चों को दिया जा रहा मध्याह्न भोजन अनियमितताओं को लेकर वर्चोबों में बना है.

बनाने का काम दिया गया था. लेकिन गुणवत्तापूर्ण भोजन न दिए जाने की शिकायत के बाद जनपद पंचायत ने 23 जनवरी 2024 को आदेश जारी करते हुए प्राथमिक शाला और आंगनवाड़ी से भोजन बनाने के कार्य से मुक्त कर दिया गया था. लेकिन खस बात यह है कि उस समय संस्था के प्रभारी

सईद खां ने यह बताया था कि समूह को हटा दिया गया है और एसएमसी भाजन बना रही है. इस मामले में फिर शिकायत हुई और 7 जनवरी 2025 को जनपद पंचायत ने एक पत्र जारी करते हुए कहा कि तत्काल मध्याह्न भोजन वाले समूह को हटाया जाए. इस मामले में 19 फरवरी 2025 को शिक्षक सईद खां ने हस्तालिखित स्वयं की मोहर और हस्ताक्षर से झूठा पालन प्रतिवेदन दिया कि मध्याह्न भोजन एसएमसी द्वारा बनाया जा रहा है.

मामले में जनपद पंचायत के निर्देश पर गठित जांच कमेटी ने जांच की जा रही है. जांच रिपोर्ट में स्पष्ट कहा है कि शिक्षक सईद खां द्वारा जो किरण स्व सहायता समूह को न हटाते हुए वरिष्ठ कार्यालय को झूठा आश्वासन और झूठा पालन प्रतिवेदन देते हुए 1 साल 6 महीने और 12 दिन तक किरण स्व सहायता से भोजन बनवाया गया. इस दौरान यदि अनुमानित 482 दिन भी शाला लगती है तो नई दर से 41 छात्र-छात्राओं को राशि करीब 1 लाख 7 हजार 256 रुपए एवं खाद्यान्न का सीधा लाभ पहुंचाया है. इसके साथ ही आंगनवाड़ी केंद्र को प्रदाय राशि और खाद्यान्न की गणना अलग से करने की बात भी जांच रिपोर्ट में कहेते हुए अनुशासनात्मक कार्रवाई की बात कही गई है.

### संबंधित से रिकवरी की जाएगी

जनपद पंचायत द्वारा पत्र जारी होने के बाद भी संस्था प्रभारी द्वारा स्व सहायता समूह से भोजन बनवाना जारी रखा गया. अधिकारियों द्वारा की गई जांच में जो अनियमितताएं पाई गई हैं उसके आधार पर वरिष्ठ अधिकारियों द्वारा दोषी तत्कालीन संस्था प्रभारी से रिकवरी करने के आदेश दिए गए हैं. अशोक वर्मा बीआरसीसी

### समूह को हटाया तो करने लगे झूठी शिकायत

मामले में नया मोड़ तब आया जब शिकायत के बाद जनपद पंचायत ने तीसरी बार स्कूल को पत्र भेजकर मध्याह्न भोजन बनाने वाले समूह को न हटाने पर स्पष्टीकरण मांगा. तब संस्था प्रचार्य ज्योति राजोरिया को पूरा मामला पता चला. जिसके बाद उन्होंने 13 जुलाई को एसएमसी की बैठक कर समूह को हटा दिया. इसके बाद समूह संचालक अब प्रभारी ज्योति राजोरिया के खिलाफ झूठी शिकायत करना लगे और उन्हें परेशान करने की धमकियां देने लगे. इस संबंध में समूह संचालकों द्वारा संस्था प्रभारी के खिलाफ जन सुनवाई में भी शिकायत की गई है.

### प्रभारी को भी बताया कि समूह बना रहा भोजन

खस बात यह है कि शाला की प्रभारी ज्योति राजोरिया की पदस्थापना वर्ष 2018 से जनशिक्षक के रूप में शास. एमएलबी गर्ल्स हायर सेकेंडरी स्कूल में की गई थी 13 जून को आदेश के बाद वे कार्यमुक्त होकर वापस अपनी संस्था प्राथमिक शाला हीरापुर पहुंची तो वहां के शिक्षक सईद खां ने उन्हें प्रभार देते हुए बताया था कि शाला में मध्याह्न भोजन बनाने का कार्य किरण स्व सहायता समूह के द्वारा ही किया जाता आ रहा है। इस आधार पर समूह ने मध्याह्न भोजन संचालन के नवीनीकरण के लिए स्व सहायता समूह ने अनुबंध पर हस्ताक्षर करवा लिए और बच्चों को मध्याह्न भोजन दिया जाने लगा.

### बजरंग दल प्रखंड का अभ्यास वर्ग 23 को

बुधनी. नगर में विश्व हिन्दू परिषद बजरंग दल प्रखंड अभ्यास वर्ग का आयोजन 23 जुलाई को किया जाएगा. इस संबंध में बैठक आयोजित की गई. जिसमें मुख्य रूप से विभाग संगठन मंत्री भानु राजपूत, जिला मंत्री राजू जाट मौजूद थे. बैठक में आगामी कार्यक्रम के लिए मार्गदर्शन मिला. प्रखंड अभ्यास वर्ग तय हुआ 23 जुलाई को बजरंग दल के सभी सदस्यों को अपने प्रखंड एवं खंड में समिति को मार्गदर्शन दिया. बैठक में जिला उपाध्यक्ष विष्णु यादव, राहुल राजपूत, धर्मदेव, विनोद राठौर, लालू यादव, विवेक राजपूत, बहन आरती, जयराज मालवीय, सोनभ राजपूत, सुवेन्द्र राजपूत, पियूष दुबे, राज राय, सुशील चौबे एवं समस्त सदस्य गण उपस्थित थे.

## सब्जी विक्रेता के साथ हाथापाई करने वाले आरक्षक पर होगी कार्रवाई

### बीती शाम मंडी में सब्जी बेचने वाले से की थी मारपीट

### मामला संज्ञान में आने पर लिया अधिकारियों ने एक्शन

नवभारत न्यूज सीहोर. पुलिस लाइन में पदस्थ एक आरक्षक द्वारा सब्जी का ठेला लगाने वाले व्यक्ति के साथ धक्का-मुक्की करने को लेकर पुलिस अधीक्षक दीपक कुमार शुक्ला ने आरक्षक के खिलाफ पत्रों के आदेश दिए हैं. मामले की जांच नगर पुलिस अधीक्षक अभिनंदना शर्मा को सौंपी गई है. पुलिस आरक्षक ब्रह्मलाल धुर्वे को हरकत का वीडियो सोशल मीडिया पर खूब वायरल हो रहा है. पुलिस अफसर आरक्षक को डिफॉल्टर बता रहे हैं. उसकी गलत हरकतों को लेकर

पहले भी कई बार उसके खिलाफ दण्डात्मक कार्रवाई हो चुकी है. नगर पुलिस अधीक्षक अभिनंदना ने मामले में जांच शुरू कर दी है. बताया जा रहा है कि शुक्रवार को पीड़ित के बयान दर्ज किए गए हैं. जानकारी के अनुसार पीड़ित पुरुषोत्तम कुशवाह मंडी में सब्जी का ठेला लगाते हैं. पीड़ित ने बताया कि पुलिस आरक्षक धुर्वे

आए दिन उनसे बहाने बनाकर रुपए मांगकर ले जाते हैं. ठेला से जो सब्जी खरीदते हैं, उसके भी रुपए नहीं चुकाते हैं. आरक्षक धुर्वे पर करीब 1800 रुपए की उधारी हो चुकी है. गुरुवार को एक बार फिर आरक्षक ब्रह्मलाल धुर्वे पुरुषोत्तम कुशवाह के सब्जी ठेला पर पहुंचे और रुपए मांगने लगे. दुकानदार ने मना किया तो उसके



साथ मारपीट की. पुलिसकर्मी की हरकत का कुछ लोगों ने वीडियो बना लिया. वीडियो सोशल मीडिया पर वायरल होने के बाद पुलिस अधीक्षक दीपक कुमार शुक्ला ने जांच के आदेश दिए हैं. बताया जा रहा है कि जांच के बाद आरक्षक के खिलाफ सख्त कार्रवाई की जाएगी. मामले में अतिरिक्त पुलिस अधीक्षक

श्रीमती सुनीता रावत ने बताया कि आरक्षक को करतूत का सोशल मीडिया पर वायरल वीडियो पर संज्ञान लेते हुए आरक्षक ब्रह्मलाल धुर्वे के खिलाफ सीएसपी को जांच के निर्देश दिए गए हैं. सीएसपी मामले की जांच कर रही हैं, जैसे ही जांच रिपोर्ट आएगी, आरक्षक के खिलाफ कार्रवाई की जाएगी.

### जयश्री गायत्री फूड को न्यायालय से मिली राहत

नवभारत न्यूज सीहोर. प्रतिष्ठित खाद्य उत्पाद निर्माता कंपनी जयश्री गायत्री फूड प्रोडक्ट्स को एक बड़ी राहत मिली है. गत 31 जनवरी को जयश्री गायत्री फूड प्रोडक्ट्स के विरुद्ध पारित आदेश को न्यायालय ने निरस्त कर दिया है. न्यायालय ने स्पष्ट रूप से कहा है कि खाद्य सुरक्षा एवं मानक अधिनियम, 2006 की धारा 26(2)(ii) तथा धारा 51 के अंतर्गत लगाए गए सभी आरोप निराधार हैं और कंपनी को इन सभी आरोपों से पूर्णतः मुक्त कर दिया गया है. इस निर्णय से यह स्पष्ट हो गया है कि मेसर्स जयश्री गायत्री फूड प्रोडक्ट्स अपने

गुणवत्ता मानकों को लेकर सदैव सजग, ईमानदार और प्रतिबद्ध रही है. वर्षों से उपभोक्ताओं की पसंद बनी इस कंपनी के उत्पाद उनकी उत्कृष्टता, शुद्धता और भरपूर के प्रतीक हैं. यह निर्णय न केवल न्याय की जीत है, बल्कि उन सभी उपभोक्ताओं के विश्वास की भी पुष्टि करता है जो वर्षों उच्च गुणवत्ता वाले उत्पादों को पसंद करते आए हैं. कंपनी ने सदैव अपने उत्पादन एवं वितरण में गुणवत्ता मानकों से कभी समझौता नहीं किया है और यह निर्णय उसी प्रतिबद्धता का परिणाम है. प्रकरण में न्यायालय के निर्णय ने यह सिद्ध कर दिया कि कंपनी पर लगाए गए सभी आरोप निराधार और झूठे थे.

## विकास के साथ स्वच्छता पर ध्यान देना जरूरी

### वार्ड क्र. 32 में नपाध्यक्ष ने किया निर्माण का भूमिपूजन

### वार्ड को स्वच्छ रखने की लोगों को दिलाई शपथ

नवभारत न्यूज सीहोर. शुक्रवार को शहर के वार्ड क्रमांक 32 में आयोजित आठ लाख की लागत से बनाई जाने वाली सड़क निर्माण कार्य के भूमि पूजन नपाध्यक्ष प्रिंस राठौर द्वारा किया गया.



विकास के साथ-साथ नगर में स्वच्छता पर ध्यान देना बहुत जरूरी है. स्वच्छता न केवल व्यक्तिगत स्वास्थ्य के लिए, बल्कि पूरे समुदाय के लिए भी आवश्यक है. जब शहर साफ-सुथरा होगा. तो बीमारियों का खतरा कम होगा, जीवन स्तर बेहतर होगा और शहर का विकास भी तेजी से होगा. पार्षद आजम नेता आदि ने नपाध्यक्ष श्री राठौर का स्वागत किया. पार्षद आजम

### जन्माष्टी महोत्सव को लेकर बैठक कल

सीहोर. सर्व यादव समाज द्वारा प्रतिवर्ष अनुसार इस वर्ष भी भव्य एवं विशाल चल समारोह आस्था-उत्साह के साथ निकाला जाएगा. भव्य आयोजन को लेकर आगामी 20 जुलाई रविवार को सुबह दस बजे शहर के यादव समाज धर्मशाला छोटी ग्वालटोली में आयोजित की गई है. जन्माष्टी चल समारोह के अध्यक्ष जितेन्द्र यादव ने बताया कि जन्माष्टी का पर्व आस्था और उत्साह के साथ मनाया जाएगा. इस मौके पर चल समारोह का आयोजन किया जाएगा. कार्यक्रम के संचालन एवं आगामी कार्यक्रम को लेकर अध्यक्ष के चयन किया जाना है.

### पहल विधायक सुदेश राय की नाराजगी के बाद सड़क की मरम्मत का कार्य हुआ प्रारंभ

## सड़क पर गड़कों की भरमार देख नाराज हुए विधायक

नवभारत न्यूज सीहोर. बरखेड़ा खरेट सड़क पर गड़ढे देखे तो विधायक सुदेश राय नाराज हो गए गांव पहुंचे तो ग्रामीणों ने घटिया सड़क को लेकर शिकायतों का पुलिंदा ही खोल दिया. जिसके बाद विधायक सुदेश राय की नाराजगी देखते ही देखते गुस्से में बदल गई और उन्होंने मौके से ही मोबाईल पर प्रधानमंत्री सड़क योजना के अधिकारी को फटकार लगा दी. विधायक के तेवर देखकर चबराया हुआ अधिकारी मौके पर बजरी मुरम से भरा डंपर लेकर पहुंच गया और दोराहा नहर से बरखेड़ा खरेट तक की सड़क पर



हुए गड़ड़ों को बजरी मुरम डालकर समतल कर दिया. विधायक राय के तत्कालिक एक्शन से ग्रामीण भी चिक्कत हो गए. पूरा मामला शुक्रवार दोपहर

निर्देशित किया. कुछ ही दूर चलने पर कुछ साल पहले ही बनाई की प्रधानमंत्री ग्रामीण सड़क पर हुए गहरे गड़ड़ों के कारण उनका वाहन अनियंत्रित होने लगा. बताया जाता है कि इस सड़क को लेकर पहले भी ग्रामीणों के द्वारा विधायक कार्यालय पहुंचकर शिकायत दर्ज कराई गई थी. विधायक राय को निरीक्षण के दौरान सड़क पर गड़ड़े मिले. उन्होंने आधे रास्ते में रुक कर ग्रामीणों को बुलाया और प्रधानमंत्री सड़क योजना के अधिकारी गौस्वामी को काल किया. इस तरह ग्रामीणों की समस्या का निराकरण हो गया.

### करणी सेना ने ज्ञापन सौंपा, कार्रवाई की मांग

नवभारत न्यूज सीहोर. बोते दिनों हरदा में करणी सैनिकों पर हुए लाठीचार्ज के विरोध में करणी सैनिकों ने मुख्यमंत्री डॉ. मोहन यादव के नाम ज्ञापन सौंपकर जांच की मांग की. करणी सेना जिलाध्यक्ष ईश्वर सिंह चौहान ने बताया कि हरदा जिले में एक वर्ष पूर्व हीरा खरीद से जुड़ी धोखाधड़ी का मामला सामने आया था. जिसमें आशीष राजपूत द्वारा थाने में शिकायत दर्ज कराई गई थी. उन्होंने मोहित एवं उमेश नाम के व्यक्तियों पर गंभीर आरोप लगाए थे. इस शिकायत पर एफआईआर दर्ज हुई थी तथा आरोपियों को पुलिस ने गिर तार किया था, परन्तु बाद में उन्हें पयास कार्यवाही के ही छोड़ दिया गया. जबकि इस मामले में पीड़ित ने पुलिस से आरोपियों को रिमांड पर

लेकर पृच्छा किए जाने की गुहार लगाई थी. चावजूद फरियादी को थाने में अपमानित किया गया तथा पुलिस द्वारा लाठीचार्ज किया. पीड़ित पक्ष को ही गिरफ्तार कर लिया गया. ज्ञापन के माध्यम से करणी सैनिकों ने बताया कि हरदा में राजपूत छात्रावास पर भी पुलिस द्वारा लाठीचार्ज किया गया. छात्रों पर लाठीचार्ज किए गए. इस बर्बरता का नजारा पूरे देश ने देखा है. छोटी-छोटी बच्चियों से मारपीट की गई. जिसका वीडियो सोशल मीडिया पर सार्वजनिक है. करणी सैनिकों ने मांग की है कि करणी सेना के जिन निर्दोष लोगों पर मामला दर्ज किया है, उसे वापस लिया जाए. इसके अलावा मामले में दोषी पुलिस अधिकारियों पर भी कार्रवाई की जाए.